

నా గ రీ కు డు

ఇవ్వాల బకటో తారీఖు....

కొద్ది రోజులుగా ఎదురుచూస్తున్న దినమిది.

ప్రస్తుతం శేబు నిండుగా వుంది.

మనసుకూడా నిండుగా ఉంది. సంధ్యాసమయపు చల్లగాలి శరీరానికి గిలిగింతలు పెడుతుంది. అసలే చలి కాలమేమో, క్రమంగా వణుకుకూడా ప్రారంభం కాసాగింది. రోజూ ఈ టైముకి ఇంటివద్ద వుండాల్సిందసలు. కాని ఈ రోజు అన్ని రోజులలాంటిది కాదు.... ఇవ్వాల బకటో తారీఖాయె, ఈ ఒక్కరోజున్నా కాస్త అటూ యిటూ తిరిగి ఎంతో కొంత ఖర్చుచేస్తేగాని ఇంటికి పోబుద్ధి వేయదు. అయినా బ్రహ్మచారులు పెందరాళే ఇంటికి పోవాలని ప్రయత్నించడం అర్థంలేని పనంటాడు గోపాలం. ఆ మాట కొస్తే గోపాలానికేం; వాడెన్ని కబుర్లయినా చెప్పగలడు. కడుపు నిండుగా ఉండాలేగాని, వంకాయలో ఏ విటమిన్లున్నాయనే దగ్గర ప్రారంభించి అమెరికాలో ఎన్ని వీశల ప్రజాస్వామ్యం అమలులో ఉందనేదాకా గంటల తరబడి ఆనర్థ శంగా ఉపన్యసించగలడు. అందుకనే గోపాలానికి మిత్రులు

అంటగట్టిప హాస్కురాయుడనే బిరుదు నేటికీ సార్థక నామ ధేయంగా నిలిచిపోయింది. పాపం ఆ ముసలాయన ఎలా భరిస్తున్నాడో వీణి. ఆయన సితిచూస్తే జాతేస్తుంది. ఒకప్పుడు బాగా బ్రతికినవాడు. కాలక్రమాన జవసత్త్వాలతో పాటు ఆదాయంకూడా క్షీణించి ప్రస్తుతం కొడుకుమీదే ఆధారపడవలసిన స్థితిలో ఉన్నవాడు. ఆయనగారికి ఏకైకాధారం గోపాలం. కాని, గోపాలానికి మాత్రం కుటుంబ విషయాతేం పట్టవు. కుటుంబ బాధ్యతలంటే గోపాలం దృష్టిలో ముప్పుటలా సుష్టుగా భోంచేయడంవరకేనాయె. అందుకే నాకు గోపాలం అంటే కోపం. సాధ్యమయినంతవరకూ దూరంగానే ఉంటాను.. కాని గోపాలం అలాంటివాటిని లెక్కజేసే రకంగాదు. అతనికసలు మెహమాటమనేదే లేదాయె. ప్రతిరోజూ మేమంతా హోటలుపపోయే సమయానికి గుమ్మందగ్గర గోపాలం తయారు. అందులోనూ గోపాలానికి ఆకలి అసలే మరీ లావుకూడాను. వాణ్ణి మేపలేక మా దుంపతెగుతూవుంటుంది.

ఎప్పుడన్నా గోపాలం అక్కడ కనుపించకపోతే మేం అదృష్టవంతులన్నమాటే. అలాంటి సమయాల్లో గోపాలం సామాన్యంగా హోటల్లోనే ఇంకెవరన్నా స్నేహితులతో హాస్కు కొడుతూ ప్రత్యక్షమవుతాడు. గోపాలానిః స్నేహితులకేం కొడువలేదు. అందులోనూ పెద్ద ఉద్యోగస్తులతోను, గొప్పవాళ్ళతోనూ వీదో ఒక విధంగా పరిచయం సంపాదించుకోవటం గోపాలానికి హాబీలాంటిది. ఈ విద్యలోకూడా

గోపాలం అఖండుడు కాదని ఎవరూ అనలేరు. అంతనేర్పు ఉండతనికి.

ఇన్ని వున్నా కుటుంబాన్ని గురించిన చింత అతనికి లేకపోవడమే మాకందరికీ బాధాకరంగా ఉండేది, అందుకు కారణం గోపాలంమీద సానుభూతి కాదని మా కందరికీ తెలుసు. నిజానికి గోపాలం అంటే మా కెవరికీ ఏమాత్రం సానుభూతి లేనిమాట వాస్తవమే. కాని గోపాలం తండ్రిపట్ల మాకు గల గౌరవాభిమానానే గోపాలంపట్ల శ్రద్ధ తీసుకునేటట్లు చేశాయి. ఇట్లంత కొడుకు వీడు వుండికూడా పాపం ఆయన ఈ వృద్ధాప్యంలో సైతం శారీరకంగానూ, మానసికంగానూకూడా బాధపడుతూవుంటే, కనిపించినపుడల్లా మాతో తన గోడు చెప్పుకొని నీరవుతూంటే చిరకాలంగా సంబంధాలున్న మాకెలా వుంటుంది. అందుకనే గోపాలాన్ని అనేక సార్లు హెచ్చరించాం, ఏదన్నా ఉద్యోగంలో చేరమని. కాని గోపాలం పట్టించుకొన్నట్లులేదు. అందుకు మేం ఆశ్చర్యపడనూలేదు చదువుకునే రోజుల్నుంచీకూడా గోపాలాన్నెరిగిన మా కందరికీ గోపాలం ఎలాంటివాడో బాగా తెలుసు. అందుకనే చివరికి మేమే నలుగురం కలిసి ప్రయత్నంచేసి ఎలాగైతేనేం ఓ చిన్న ఉద్యోగం సంపాదించి ఆ సంగతి గోపాలంతో చెప్పినప్పుడు “ఆ నేనా, గుమాస్తాగానా!” అని నివ్వెరుపోయి ప్రశ్నించి, తన కదవునరంటేదని నిరాకరించినప్పుడుగాని, తర్వాత తండ్రి బలవంతంమీద ఆ ఉద్యోగంలో చేరినపుడుగాని మే మెవరం ఆశ్చర్యపడలేదు.

గోపాలాన్ని ఉన్యోగంలో చేర్చించి రెండు మాసాల వరకు లభిస్తుంది. ఉన్యోగంలో చేరిన తర్వాత తరచు కనిపించడమే మానేశాడు. మాకూడా హోటల్లోకి పోయేటప్పుడు వీర మూలనుంచో "హలో" అంటూ ప్రత్యక్ష మవుతాడోనని భయపడల్సిన అవుసరం లేకపోయింది. నామట్టుకు నాకు గోపాలం కనిపించి నెలరోజు లభిస్తుంది. ఎందువల్ల కనిపించటంలేదో. బహుశా, పెండరాళే ఇంటికిపోయి, సుషుగా భోంచేసి, మునుగు తన్నుతూ ఉండి ఉంటాడు అందులోనూ ఆకలి అసలే లావుకూడాను. ఈసారి కనిపిస్తే అడగాలి. పెండరాళే ఇంటికి పోవద్దంటాడా యీసారి. చూద్దాం అనుభవిస్తున్నాడుగదా మరి స్వయంగా.

ఉలికిపడ్డాను.

హానీ మ్రోగించుకుంటూ ప్రక్కనుంచే దూసుకు పోయిందో కారు. నా పరధ్యానానికి తిట్టుకొంటూ ప్రక్కకి తప్పుకొని తలెత్తి చూశాను. సెంటర్ దాకా వచ్చే శాసనం. ఇప్పుడేటుపోవడం! యివ్వాలి ఒకటో తారీఖాయె. అప్పుడే ఇంటికి పోవడమేమిటి! అయినా ఇప్పుడే పోయిమాత్రం చేసేదేమిటి! పోనీ సినిమాకెడితే! చూసి చాలారోజు లయింది కూడాను. ఇప్పుడు అశ్రద్ధచేస్తే తర్వాత ఆ ఖేబులో డబ్బూ ఉండదు; చూసే అవకాశమూ ఉండదు. అలా అప్పుడే ఆరుంబావయిందే. ఫర్వాలేదు. ఇంకా సదిహేను నిమిషాలుంది. ఈ లోగా క్లాస్ కాఫీ త్రాగిరావచ్చు.

అప్రయత్నంగానే కార్లు హోటలువైపు దారితిశాయి.

చిరపరిచితమైన గుమ్మంలో అడుగు పెట్టబోతున్నాను. పరధ్యానంగా వున్నానేమో, భుజుమీద చేయి పడటంతో ఉలిక్కిపడ్డాను. ఇత చనువుగా భుజుమీద చేయివేసిం దెవరా! అని వెచుదిరిగి చూశాను.

“బహుకాల దర్శనాలు” చిరునవ్వుతో ప్రత్యక్ష మయ్యాడు గోపాలం.

చాలారోజుల తర్వాత కలుసుకొన్నందుకు ఆనందిస్తూ చిరునవ్వుతోనే సమాధానమిచ్చి లోపలికి దారితీశాను గోపాలం అనుసరించాడు.

“ఈ మధ్య తమరి దర్శనాలే కరువవుతున్నాయ్” అంటూ టేబుల్ ముందు చేరటం ఆలస్యంగా తన సమాజధోరణిలో ప్రారంభించాడు గోపాలం. “గత నాలుగు రోజుల్లోనూ కనీసం అరడజనుసార్లయినా నీకోసం వచ్చివుంటాను” అని ఎందుకో ఊహించుకో మన్నట్లుగా ఆగాడు గోపాలం.

“అలాగా” అని ఊగుకున్నాను నేను.

నా నిర్లిప్తతను చూచి తిరిగి అడిగాడు గోపాలం.

“ఎన్నడూ లేనిది నీవిన్ని రోజులు ఎక్కడికి పోయినట్లు?”

“అనుకోకుండా ఊరికి పోవాలొచ్చింది - అంతే. విశేషమేమీ లేదు”

“అలాగా” అన్నాడు గోపాలం.

“అదలా ఉండనీ. ఎన్నడూ లేనిది నీవు నాకోసం ఎందుకు తిరగవలసి వచ్చింది?” అనడమేమీ నేను.

“అదే చెపుతున్నాను. యివ్వాలి నీవు ఆఫీసుకు వెళ్ళావా?”

“యివ్వాలి ఏమిటి? రోజూ వెడుతూనే ఉన్నాను”

“అయితే మీ ఆఫీసులో ఓ ఉద్యోగం ఖాళీగా ఉన్న సంగతి నీకు తెలిసో వుంటుంది.”

“తెలిస్తే?”

“ఆ విషయంలో నీవు నాకు సాయంచేయాలి”

“ఏ విషయంలో?”

“అదే, ఆ ఉద్యోగం విషయంలోనే”

“అంటే?”

“నేనా ఉద్యోగానికి అప్లికేషను వెడుతున్నాను. ఈ సందర్భంలో నీ మాటసాయం నా కెంతో తోడ్పడుతుంది”

“నా సాయం సంగతలా ఉంచు. ఇంతకీ నీకీ ఉద్యోగం ఎందుకు?”

“ఎందుకేమిటి? ఉద్యోగాలు చేసేనెందుకో నీకు వేరే చెప్పాలా? ఉద్యోగం చేస్తున్న నీకు తెలియదా?”

“తెలుసునయ్యా మహానుభావా. నాకా సంగతి బాగానే తెలుసుకాని నీవిప్పుడు చేస్తున్న నిక్షేపంలాంటి ఉద్యోగం వుండగా నీకీ ప్రయత్నం లెందుకు? అనే నే నడుగు తూంట” అన్నాను చిరాకుగా.

“నాతో పరిహాసా లాడుతున్నావా?” అన్నాడు గోపాలం సంజేహంగా.

“పరిహాసాలాడేందుకు తగినంత తీరికగాని, ఓపికగాని నాకు లేదు”

“అయితే నా విషయం నీకు తెలియదనే అనుకోవాలన్నమాట?”

“ఏ విషయం?” అనడిగాను నేను విసుగ్గా.

“అదే నేను ఉద్యోగం మానుకున్న విషయం” అన్నాడు గోపాలం నిర్లిప్తతతో.

నిర్ఘాంతపోయాను నేను.

“ఏమిటి? ఉద్యోగం మానేశావా?” అనడిగాను నమ్మకపోతూ.

“అవును మానేశాను. అంతకన్నా గత్యంతరం కనుపించలేదు. అసలు మొదట్నుంచీ కూడా నాకా ఉద్యోగమంటే యిష్టంలేదు. ఆ సంగతి నీకప్పుడే చెప్పాడు కూడాను. దానికోసం వాడెప్పుడూ ఏదో ఒక తప్పు పడుతూనే ఉంటాడు ఎక్కొంటులో కొంచెం తేడా కనిపించిందని మొన్నటికి మొన్న ఏమేమో వాగాడు. ఆ సమయంలో తెలిసిన వారెవరన్నా అటు వచ్చిసట్లయితే ఎంత అవసానం.”

“అందుకని మానేశావన్నమాట”

“మరేం చేయను. పగల సమానం కష్టపడి చేస్తే వాడిచ్చేదెంత? వెధవది ఆ ముప్పి వంద రూపాయలకోసం ఏ బీసీ డి అన్నా రాని ఆ శుంఠ చెప్పుచేతల్లో ఉండటం నావల్లనదు. పైగా గుమస్తా ఉద్యోగమంటే నలుగురోనూ తలవంపులు కూడాను.” అన్నాడు గోపాలం ఆవేశంతో.

“వాడు శుంఠయితే కావచ్చు. కాని గుమస్తా ఉద్యోగం అవమానకరమని నీ వనుకోవడం సరికాదు. ఆ మాటకొస్తే నేను మాత్రం ఉద్యోగంకాదా చేస్తున్నది.”

“కాదని నే నన్నానా? కాని నీది గవర్నమెంటు ఉద్యోగమాయె. అందుకేగా నేను మీ ఆఫీసులో చేరాలనుకుంటున్నది.” అన్నాడు గోపాలం.

నాకింక గోపాలానికి చెప్పజూడటం దండుగనిపించింది. ఏవేవో ఊహించుకొని అంతకుముందే ఒక నిర్ణయానికి వచ్చిన వాడికి ఎవరు మాత్రం ఏం చెప్పగలరు? అందుకనే మానంగా ఊరుకున్నాను.

నా మానాన్ని చూసి, తిరిగి గోపాలం అడిగాడు. “అయితే నేను మానుకోవడం నీ కిష్టం లేదన్నమాట”.

“అవును. అక్షరాలా. నీవు చేసిన దానికన్నా తెలివి తక్కువపని మరొకటుండబోదు. ఈరోజుల్లో ఉద్యోగాలంటే, హోటల్లో కాఫీలాగా తేలిగ్గా దొరకేవని నీవుద్దేశ్యంలా ఉంది. ఉద్యోగం మానుకోవడం ద్వారా నీవేదో స్వతంత్రుడవయిపోయినట్లు భావిస్తున్నావులా ఉంది. కాని, గోపాలం, మీ విషయంలో నీవు కేవలం లోతు తెలియని ఈతగాడివి.”

“సరే జరిగిందేదో జరిగిపోయింది. ఇప్పుడు నీవు నన్ను తిట్టి ప్రయోజనంలేదు. ఇంతకీ మీ ఆఫీసులో ఉద్యోగం విషయం ఏమంటావు?” అంటూ ప్రసంగాన్ని మళ్ళించాడు గోపాలం.

“ఏం కావాలిసార్” అంటూ సర్వరు వచ్చాడు. గోపాలం వంక చూశాను. గోడకున్న కాలెండరు బొమ్మను తదేకంగా చూస్తున్నాడు చిత్రకళా ప్రదర్శనలో ఉత్తమ చిత్రాన్ని నిర్ణయించబోతున్న జడ్జీలా.

“రెండు కాఫీ” అని చెప్పి పంపాకగాని గోపాలం ఆ చిత్రాన్ని పరిశీలించడం మానలేదు. సర్వరు అటు పోగానే తిరిగి తన మామూలు ధోరణిలో అడిగాడు “మరి మీ ఆఫీసులో ఉద్యోగం మాటేమిటి?”

“ఈ ఉద్యోగం సంగతి నీకెవరు చెప్పారు?”

“ఎవరో చెప్పేదేమిటి? నీ కోర్కార్కు జగన్నాథమే చెప్పేడు”

“ఓహో అతడా! నీకు కొత్తగా పరిచయమయ్యాడు గదా. ఆయనగారికి నీ సంగతి సరిగా తెలియక నీ కబుర్లు విని, నువ్వేదో పెద్ద చదువులు చదివి ఉంటావనుకున్నాడేమో. పాపం నిన్ననవసరంగా ఆశలోకి దిగిపాడు.”

“అదేం!”

“అవును గోపాలం. నీకిన్ని సంగతులు తెలుసుగదా. మరీ మాది గవర్నమెంటు ఆఫీసు అసీ, అందులో నీకు ఉద్యోగం దొరకాలంటే నీవు కనీసం బి. ఏ. ప్యానయి ఉండాలనీ నీకు తెలీదా?” అనడిగాను నేను.

తెల్ల బోయాడు గోపాలం.

“అయితే నాకాశ లేదన్నమాటేనా?” అన్నా డెహాగో

చివరికి.

“అంతే” అంటూ సర్వరు తెచ్చిన కాఫీత్రాగి బిల్లు తీసుకుని లేచాను. గోపాలంకూడా పూర్తిజేసి లేచాడు.

వహోటల్లోంచి బయటికొచ్చి గుమ్మండగర మాపులో రెండు కిళ్ళీలకు ఆర్డరిచ్చి చుట్టప్రక్కలు పరిశీలించసాగాను. చీకట్లు పూర్తిగా క్రమ్ముకున్నాయి. రొడ్డంతా జనంతో. వచ్చేపోయే కార్లతో, రికాలతో సందడిగా ఉంది ఇద్దరు ముగ్గురు బిచ్చగాళ్లు డబ్బాలతో మీదపడితే వాళ్ళనలాగో వదలించుకొంటు యింతలో “పాలిష్ సార్” అంటూ ఇంకో కుర్రాడు తయారు. “ఒక్కణా చాలుసార్ అద్దంలా పాలిష్ చేస్తాను” అంటూ ఆశగా ముందుకు వచ్చాడు కుర్రవాడు. చిరిగినవయినా శుభ్రంగా ఉతికిన బట్టలతో చాలా చలాకీగా ఉన్నాడు కుర్రాడు. నా బూట్లవంక చూసుకొన్నాను. ఉదయమే పాలిష్ చేసిన బూట్లు శుభ్రంగా మెరుస్తున్నాయి! నిరాశతో వెనుదిరిగాడు కుర్రాడు! గోపాలం పాదాలవంక చూశాడు! వాడి కళ్లు ఆశతో మెరిశాయి! గోపాలం చెప్పలు దుమ్ముకొట్టుకుని, ఒకమూల తోలువూడి జ్వర సితిలో ఉన్నాయి. కుర్రాడు గోపాలం కాళ్ళవగ్గర నంచి దింపుకొని “ఒక్కణా చాలు సార్ శుభ్రంగా పాలిష్ చేస్తాను!” అంటూ చెప్పలు ఊడదీయబోయాడు! “ఛీ! కాలిమీద చేయి వేయకు! అవతిలకి ఫో!” అంటూ విదలించుకొన్నాడు గోపాలం ఆగ్రహంతో. ఆ విదలింపుకు బోర్లపడ్డాడు కుర్రవాడు! అయినా అది గమనించకుండా “ఛీ!... ఎక్కడ చూసినా వీళ్ళే! పాలిష్, పాలిష్ అంటూ ఒకటేగోల! అయినా మనన్నా వీళ్ళే నయం. ఎంతలేదన్నా రెండు మూడు

రూపాయలు కళ్ళజూస్తారు.” అన్నాడు గోపాలం నావంక తిరిగి ఏమంటా వన్నట్లు.

నాకు మండుకు వచ్చింది. తమాయించుకొని నిదానంగా అన్నాను “అయితే గోపాలం, నీ లెక్కప్రకారం ఈ పనిమీద రోజుకి రెండు మూడు రూపాయలొసాయి. ఈ పనిలో అయితే ఒకటి క్రిందపడి ఉండనక్కరలేదు. కాలేజీ డిగ్రీల సమస్య అసలే లేదు. కావాలంటే అవసరమయిన సామాన్లు యిప్పుడే కొనియిస్తాను. మరి నీవు స్వతంత్రంగా ఒకరిని పీడించనక్కరలేకుండా బ్రతకటానికి ఎందుకు ప్రయత్నించరాదు?” అన్నాను నేను కోపంతో !

నిరాంతపోయాడు గోపాలం ! కొద్ది క్షణాలవరకూ అలాగే నిశ్చేష్టుడై నావంక చూస్తూ నిల్చిపోయాడు ! అంతలోనే తేరుకొని నావంక చురచుర చూస్తూ అప్పుడే హోటలు గుమ్మం ఎక్కుతున్న ఎవర్నో పిలుస్తూ అతే పోయాడు “వీచుండోయ్ ! బహుకాలదర్శనాలు” అంటూ. మళ్ళీ పాత వృత్తిలో పడ్డాడు గోపాలం !...